

ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
မြန်မာ့ကျောက်မျက်ရတနာပြပွဲဗဟိုကော်မတီ
၂၀၂၆ ခုနှစ်၊ (၆၁)ကြိမ်မြောက်မြန်မာ့ကျောက်မျက်ရတနာပြပွဲဆိုင်ရာ
သတင်းအချက်အလက်များ

၁။ သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန၏ ကြီးကြပ်မှုဖြင့် မြန်မာ့ကျောက်မျက်ရတနာပြပွဲဗဟိုကော်မတီသည် ၂၀၂၆ ခုနှစ်၊ (၆၁)ကြိမ်မြောက် မြန်မာ့ကျောက်မျက်ရတနာပြပွဲကို ၂၀၂၆ ခုနှစ်၊ အောက်တိုဘာလ(၈)ရက်နေ့မှ (၁၇)ရက်နေ့အထိ နေပြည်တော်၊ မဏိရတနာကျောက်စိမ်းခန်းမတွင် ကျင်းပပြုလုပ်မည်ဖြစ်ပါသည်။

၂။ ပုလဲအတွဲများအတွက် အခြေခံဈေးနှုန်းကို နိုင်ငံခြားသုံးငွေ အမေရိကန်ဒေါ်လာဖြင့် သတ်မှတ်၍ တန်ဖိုးငွေပေးချေခြင်းကို နိုင်ငံခြားသုံးငွေ အမေရိကန်ဒေါ်လာ သို့မဟုတ် ခွင့်ပြုသတ်မှတ်ထားရှိသည့် နိုင်ငံခြားသုံးငွေအမျိုးအစားဖြင့် ပေးချေရမည်ဖြစ်ပါသည်။

၃။ ကျောက်မျက်အတွဲများ၊ (A) နှင့် (B)အုပ်စုမှ ကျောက်စိမ်းအတွဲများနှင့် ကျောက်စိမ်းအချောထည်အတွဲများအတွက် အခြေခံဈေးနှုန်းကို နိုင်ငံခြားသုံးငွေ အမေရိကန်ဒေါ်လာဖြင့် သတ်မှတ်၍ တန်ဖိုးငွေပေးချေခြင်းကို နိုင်ငံခြားသုံးငွေအမေရိကန်ဒေါ်လာ သို့မဟုတ် အမေရိကန်ဒေါ်လာနှင့်ညီမျှသော ယူရိုငွေ သို့မဟုတ် ယွမ်ငွေ သို့မဟုတ် ထိုင်းဘတ်ငွေ သို့မဟုတ် မြန်မာနိုင်ငံတော်ဗဟိုဘဏ်က လက်ခံသည့် နိုင်ငံခြားငွေအမျိုးအစားဖြင့် ပေးချေရမည်ဖြစ်ပါသည်။

၄။ ပုလဲအတွဲများ၊ ကျောက်မျက်အတွဲများနှင့် ကျောက်စိမ်းအတွဲများကို အိတ်ဖွင့်တင်ဒါ စနစ်ဖြင့် ရောင်းချမည်ဖြစ်ပြီး အခြေခံဈေးနှုန်းမှာ အောက်ပါအတိုင်းဖြစ်ပါသည်-

စဉ်	အမျိုးအစား	အခြေခံဈေး
(က)	ပုလဲအတွဲများ	အမေရိကန်ဒေါ်လာ (၁,၀၀၀) နှင့်အထက်
(ခ)	ကျောက်မျက်အတွဲများ	အမေရိကန်ဒေါ်လာ (၅၀၀) နှင့်အထက်
(ဂ)	(A)နှင့်(B)အုပ်စုမှကျောက်စိမ်းအတွဲများ	အမေရိကန်ဒေါ်လာ (၅,၀၀၀) နှင့်အထက်
(ဃ)	ကျောက်စိမ်းအချောထည်အတွဲများ	အမေရိကန်ဒေါ်လာ (၁,၀၀၀) နှင့်အထက်

၅။ ကျင်းပပြီးစီးခဲ့သည့် ရတနာပြပွဲများတွင် ပြပွဲပြစ်ဒဏ်ကျခံရသည့် ပြည်ပရတနာကုန်သည်များမှအပ အောက်ဖော်ပြပါ ပြည်ပရတနာကုန်သည်များသည် သတ်မှတ်ထားသည့် အာမခံ

စပေါ်ငွေကို ပေးသွင်း၍ ၂၀၂၆ ခုနှစ်၊ (၆၁)ကြိမ်မြောက်မြန်မာ့ကျောက်မျက်ရတနာပြပွဲသို့ တက်ရောက်ခွင့်ရှိပါသည် -

- (က) ပြည်တွင်းအကျိုးဆောင်ကုမ္ပဏီများမှတစ်ဆင့် ဖိတ်စာတောင်းခံရရှိသူ၊
- (ခ) ပြည်ပကျောက်စိမ်းအသင်းအဖွဲ့များမှတစ်ဆင့် ဖိတ်စာတောင်းခံရရှိသူ၊
- (ဂ) သက်ဆိုင်ရာသံရုံးနှင့် ကောင်စစ်ဝန်ချုပ်ရုံးများမှ ဖိတ်စာရယူ၍ ပြပွဲတက်ရောက်မည့်သူ၊
- (ဃ) အဆိုပါ ပြည်ပရတနာကုန်သည်များသည် ကျောက်မျက်ရတနာအမျိုးအစားအလိုက် ပြပွဲဗဟိုကော်မတီက သတ်မှတ်ထားသည့် အာမခံစပေါ်ငွေကို ပေးသွင်းရမည်ဖြစ်ပြီး အနည်းဆုံးပေးသွင်းရမည့် အာမခံစပေါ်ငွေနှင့် ဝယ်ယူခွင့်ပြုမည့် ကျောက်အတွဲတန်ဖိုးများမှာ အောက်ပါအတိုင်းဖြစ်ပါသည် -

စဉ်	အမျိုးအစား	အာမခံစပေါ်ငွေ (အမေရိကန်ဒေါ်လာ)	ဝယ်ယူခွင့်ပြုမည့် ကျောက်အတွဲတန်ဖိုး (အမေရိကန်ဒေါ်လာ)
(၁)	ပုလဲအတွဲများ	၅,၀၀၀	-
(၂)	ကျောက်မျက်အတွဲများ	၂,၀၀၀	၂၀,၀၀၀
(၃)	(A)အုပ်စုမှ ကျောက်စိမ်း အတွဲများ	၄၀,၀၀၀	၄၀၀,၀၀၀
(၄)	(B)အုပ်စုမှ ကျောက်စိမ်း အတွဲများ	၂၀,၀၀၀	၂၀၀,၀၀၀

၆။ အာမခံစပေါ်ငွေကို သက်ဆိုင်ရာ ကျောက်တွဲအမျိုးအစားအလိုက် အောက်ပါနေ့ရက်များတွင် အပြီးပေးသွင်းရမည်ဖြစ်ပါသည် -

စဉ်	အမျိုးအစား	နေ့ရက်
(က)	ပုလဲအတွဲများ	၈.၁၀.၂၀၂၆
(ခ)	ကျောက်မျက်အတွဲများ	၁၁.၁၀.၂၀၂၆
(ဂ)	(A)နှင့် (B)အုပ်စုမှ ကျောက်စိမ်းအတွဲများ	၁၂.၁၀.၂၀၂၆

၇။ ၂၀၂၆ ခုနှစ်၊ အောက်တိုဘာလ (၁)ရက်နေ့မှစတင်၍ မဏိရတနာကျောက်စိမ်းခန်းမ၊ ရတနာကုန်သည် မှတ်ပုံတင်အဆောက်အအုံတွင် ရတနာကုန်သည်စိစစ်လက်ခံရေးအဖွဲ့က ပြည်ပရတနာကုန်သည်များ၏ အာမခံစပေါ်ငွေပေးသွင်းမှုအား လက်ခံဆောင်ရွက်ပေးခြင်း၊ ပြပွဲဝင်ခွင့်ကတ်များ ကြိုတင်ပြုလုပ်ပေးခြင်းတို့ ဆောင်ရွက်ပေးမည်ဖြစ်ပါသည်။

၈။ ရတနာပြပွဲဝင်ခွင့်ကတ်ပြုလုပ်ရာတွင် အောက်ပါအချက်အလက်များ လိုအပ်မည်ဖြစ်ပါသည် -

- (က) အမည်နှင့်နိုင်ငံကူးလက်မှတ်(ပတ်စ်ပို့)အမှတ်၊ နိုင်ငံသားစိစစ်ရေးကတ်အမှတ် (ပတ်စ်ပို့ ထုတ်ပေးသည့်နိုင်ငံ)၊
- (ခ) ကြည်လင်ပြတ်သားသော ပတ်စ်ပို့မိတ္တူ၊
- (ဂ) (၁)လအတွင်း ရိုက်ကူးထားသော ကြည်လင်ပြတ်သားသည့် ရောင်စုံလိုင်းစင်ဓာတ်ပုံ (၂)ပုံ၊
- (ဃ) ဖုန်းနံပါတ်၊ ဖက်(စ်)နံပါတ်၊ E-mail ၊ ဆက်သွယ်ရန်လိပ်စာအပြည့်အစုံ၊
- (င) ရတနာပြပွဲဝင်ကြေး အမေရိကန်ဒေါ်လာ(၁၀၀)။

၉။ ရတနာပြပွဲသို့ တက်ရောက်မည့် ပြည်ပရတနာကုန်သည်များကို အောက်ဖော်ပြပါ ဝတ်စားဆင်ယင်မှုဖြင့်သာ ရတနာပြပွဲသို့တက်ရောက်ခွင့်ပြုမည်ဖြစ်ပြီး ဘောင်းဘီတို၊ တီရှပ်၊ စပို့ရှပ်၊ စွပ်ကျယ်စသည့် သရုပ်ပျက်ဝတ်စားဆင်ယင်မှုများဝတ်ဆင်၍ ပြပွဲသို့ တက်ရောက်ခွင့် မပြုပါ -

- (က) **အမျိုးသား။** ပြပွဲစတင်ကျင်းပသည့်နေ့ရက် (ဖွင့်ပွဲအခမ်းအနား)တွင် အနောက်တိုင်း ဝတ်စုံပြည့်၊ အင်္ကျီလက်ရှည်အဖြူ သို့မဟုတ် အပြာ၊ ဘောင်းဘီရှည်၊ ရှူးဖိနပ်/ Walking Shoe၊ **ကျန်နေရက်များ**တွင် ကော်လံပါရှပ်အင်္ကျီလက်ရှည် (အဖြူ သို့မဟုတ် အရောင်ဖျော့) နှင့် အားကစားဝတ်စုံ မဟုတ်သည့် ဂျင်းသားဖြင့် ချုပ်ထားသည့် ဘောင်းဘီရှည် သို့မဟုတ် စတိုင်လ် ဘောင်းဘီရှည်ကို ခါးပတ်ဖြင့် သပ်ရပ်စွာဝတ်ဆင်ရန်၊
- (ခ) **အမျိုးသမီး။** ဒူးအောက်ရှိသော စကပ် သို့မဟုတ် ဘောင်းဘီရှည်နှင့် လည်ဟိုက်/ လက်ပြတ်/ ခါးတိုမဟုတ်သည့်အင်္ကျီ သပ်ရပ်စွာဝတ်ဆင်ရန်။

၁၀။ ရတနာပြပွဲတွင် ကျောက်အတွဲများ ဝယ်ယူရန် အာမခံစပေါ်ငွေပေးသွင်းခြင်း၊ ဝယ်ယူခွင့်ရရှိသည့် ကျောက်အတွဲများအတွက် တန်ဖိုးငွေပေးချေခြင်း၊ ငွေပေးချေပြီး ကျောက်အတွဲများ တင်ပို့ခြင်းတို့ကို ကိုယ်တိုင်ဆောင်ရွက်နိုင်ခြင်းမရှိပါက သက်ဆိုင်ရာ ပြည်တွင်းအကျိုးဆောင်ကုမ္ပဏီသို့ တရားဝင် ကိုယ်စားလှယ်လွှဲအပ်ဆောင်ရွက်ရမည်ဖြစ်ပြီး ယင်းသို့ ကိုယ်စားလှယ်လွှဲအပ်မှုကို စီမံရေးရာလုပ်ငန်းကော်မတီသို့ မပျက်မကွက်တင်ပြရမည်။ ကျောက်အတွဲများ ဝယ်ယူခွင့်မရရှိပါက ပေးသွင်းထားသည့် အာမခံစပေါ်ငွေအား လွှဲပြောင်းသုံးစွဲခြင်းကို

လွှဲပြောင်းပေးသူ၊ လက်ခံသူနှင့် အကျိုးဆောင်ကုမ္ပဏီတို့က စီမံရေးရာလုပ်ငန်းကော်မတီ၏ ရှေ့မှောက်တွင် လက်မှတ်ရေးထိုးပြီးမှသာ လွှဲပြောင်းဆောင်ရွက်ခွင့်ပြုမည်ဖြစ်ပါသည်။

၁၁။ ရတနာပြပွဲတွင် ကျောက်အတွဲများ ဝယ်ယူခွင့်ရရှိသည့် ရတနာကုန်သည်များသည် ဝယ်ယူခွင့်ရရှိသော ကျောက်အတွဲများအတွက် တန်ဖိုးငွေများကို အရောင်းအဝယ်စာချုပ် (Sale Agreement)ပါ သတ်မှတ်ချက်များနှင့်အညီ တန်ဖိုးငွေပေးချေရန် ကာလရက်ပေါင်း (၉၀)အတွင်း မပျက်မကွက် ပေးချေရပါမည်။ ပေးချေရန်ပျက်ကွက်ပါက ရတနာပြပွဲဆိုင်ရာ စည်းမျဉ်း၊ စည်းကမ်းသတ်မှတ်ချက်များနှင့်အညီ အရေးယူဆောင်ရွက်သွားမည်ဖြစ်ပါသည်။

၁၂။ ၂၀၂၆ ခုနှစ်၊ (၆၁)ကြိမ်မြောက် မြန်မာ့ကျောက်မျက်ရတနာပြပွဲတွင် ဝယ်ယူခွင့်ရရှိပြီး တန်ဖိုးငွေပေးချေပြီးသော ကျောက်အတွဲများကို EX Works စနစ်ဖြင့် ဝယ်ယူသူထံတင်ပို့ နိုင်ရေး ဆောင်ရွက်ခွင့်ပြုမည်ဖြစ်ပြီး ဝယ်ယူခွင့်ရရှိသော ကျောက်အတွဲများကို တန်ဖိုးငွေ အပြည့်အဝပေးချေပြီးသည်နှင့် လျင်မြန်စွာတင်ပို့နိုင်ရန် ကြိုတင်စီစဉ်ဆောင်ရွက်ထားရှိပါသည်။ EX Works စနစ်ဖြင့် ရောင်းချခြင်းဖြစ်၍ နေပြည်တော်၊ ပြပွဲခန်းမမှမော်တော်ယာဉ်ပေါ်သို့ တင်ပို့ပေးခြင်းနှင့် ရုံးလုပ်ငန်းဆိုင်ရာ ကိစ္စရပ်များကို ရတနာပြပွဲဗဟိုကော်မတီက တာဝန်ယူ ဆောင်ရွက်ပေးမည်ဖြစ်ပါသည်။

မြန်မာ့ကျောက်မျက်ရတနာပြပွဲဗဟိုကော်မတီ

၂၀၂၆ ခုနှစ်၊ (၆၁)ကြိမ်မြောက်မြန်မာ့ကျောက်မျက်ရတနာပြပွဲအစီအစဉ်

ပုလဲအတွဲများရောင်းချခြင်း

၂၀၂၆ ခုနှစ်၊ အောက်တိုဘာလ (၈)ရက် (ကြာသပတေးနေ့)	(၀၈:၀၀)မှ(၁၇:၀၀)နာရီထိ	ရတနာကုန်သည်များ ပုလဲအတွဲများကို ကြည့်ရှုစစ်ဆေးခြင်းနှင့် အိတ်ဖွင့်တင်ဒါစနစ်ဖြင့် ရောင်းချမည့် ပုလဲအတွဲများအတွက် ဈေးနှုန်းတင်သွင်းလွှာများကို သက်ဆိုင်ရာ တင်ဒါပုံးများတွင် ထည့်သွင်းခြင်း။
၂၀၂၆ ခုနှစ်၊ အောက်တိုဘာလ (၉)ရက် (သောကြာနေ့)မှ အောက်တိုဘာလ (၁၁)ရက် (တနင်္ဂနွေနေ့)ထိ	(၀၈:၀၀)မှ(၁၇:၀၀)နာရီထိ	ပုလဲအတွဲများကို အိတ်ဖွင့်တင်ဒါစနစ်ဖြင့် ရောင်းချခြင်း။

ကျောက်မျက်အတွဲများ ရောင်းချခြင်း

၂၀၂၆ ခုနှစ်၊ အောက်တိုဘာလ (၈)ရက် (ကြာသပတေးနေ့)မှ အောက်တိုဘာလ (၁၁)ရက် (တနင်္ဂနွေနေ့)ထိ	(၀၇:၃၀)မှ(၁၇:၀၀)နာရီထိ	ရတနာကုန်သည်များ ကျောက်မျက်အတွဲများကို ကြည့်ရှုစစ်ဆေးခြင်းနှင့် အိတ်ဖွင့်တင်ဒါစနစ်ဖြင့် ရောင်းချမည့် ကျောက်မျက်အတွဲများအတွက် ဈေးနှုန်းတင်သွင်းလွှာများကို သက်ဆိုင်ရာ တင်ဒါပုံးများတွင် ထည့်သွင်းခြင်း။
၂၀၂၆ ခုနှစ်၊ အောက်တိုဘာလ (၁၂)ရက် (တနင်္လာနေ့)	(၀၈:၀၀)မှ(၁၇:၀၀)နာရီထိ	ကျောက်မျက်အတွဲများကို အိတ်ဖွင့်တင်ဒါစနစ်ဖြင့် ရောင်းချခြင်း။

(အေ)နှင့် (ဘီ)အုပ်စုမှ ကျောက်စိမ်းအတွဲများ ရောင်းချခြင်း

၂၀၂၆ ခုနှစ်၊
အောက်တိုဘာလ
(၈)ရက်
(ကြာသပတေးနေ့)
မှ
အောက်တိုဘာလ
(၁၂)ရက်
(တနင်္လာနေ့)ထိ

(၀၇:၃၀)မှ(၁၇:၀၀)နာရီထိ

ရတနာကုန်သည်များ ကျောက်စိမ်းအတွဲများကို
ကြည့်ရှုစစ်ဆေးခြင်း။

၂၀၂၆ ခုနှစ်၊
အောက်တိုဘာလ
(၈)ရက်
(ကြာသပတေးနေ့)
မှ
အောက်တိုဘာလ
(၁၄)ရက်
(ဗုဒ္ဓဟူးနေ့)ထိ

(၀၇:၃၀)မှ(၁၇:၀၀)နာရီထိ

အိတ်ဖွင့်တင်ဒါစနစ်ဖြင့် ရောင်းချမည့် ကျောက်စိမ်း
အတွဲများအတွက် ဈေးနှုန်း တင်သွင်းလွှာများကို
သက်ဆိုင်ရာ တင်ဒါပုံးများတွင် ထည့်သွင်းခြင်း။

၂၀၂၆ ခုနှစ်၊
အောက်တိုဘာလ
(၁၃)ရက်
(အင်္ဂါနေ့)
မှ
အောက်တိုဘာလ
(၁၅)ရက်
(ကြာသပတေးနေ့)ထိ

(၀၈:၀၀)မှ(၁၇:၀၀)နာရီထိ

ကျောက်စိမ်းအတွဲများကို အိတ်ဖွင့်တင်ဒါ
စနစ်ဖြင့် ရောင်းချခြင်း။

(စီ)အုပ်စုမှ ကျောက်စိမ်းအတွဲများ ရောင်းချခြင်း

၂၀၂၆ ခုနှစ်၊ အောက်တိုဘာလ (၈)ရက် (ကြာသပတေးနေ့) မှ အောက်တိုဘာလ (၁၅)ရက် (ကြာသပတေးနေ့)ထိ	(၀၇:၃၀)မှ(၁၇:၀၀)နာရီထိ	ရတနာကုန်သည်များ ကျောက်စိမ်းအတွဲများကို ကြည့်ရှုစစ်ဆေးခြင်း။
၂၀၂၆ ခုနှစ်၊ အောက်တိုဘာလ (၈)ရက် (ကြာသပတေးနေ့) မှ အောက်တိုဘာလ (၁၆)ရက် (သောကြာနေ့)ထိ	(၀၇:၃၀)မှ(၁၇:၀၀)နာရီထိ	အိတ်ဖွင့်တင်ဒါစနစ်ဖြင့် ရောင်းချမည့် ကျောက်စိမ်း အတွဲများအတွက် ဈေးနှုန်း တင်သွင်းလွှာများကို သက်ဆိုင်ရာ တင်ဒါပုံးများတွင် ထည့်သွင်းခြင်း။
၂၀၂၆ ခုနှစ်၊ အောက်တိုဘာလ (၁၆)ရက် (သောကြာနေ့) မှ အောက်တိုဘာလ (၁၇)ရက် (စနေနေ့)ထိ	(၀၈:၀၀)မှ(၁၇:၀၀)နာရီထိ	ကျောက်စိမ်းအတွဲများကို အိတ်ဖွင့်တင်ဒါ စနစ်ဖြင့် ရောင်းချခြင်း။